

“మధురమైన పిల్లలారా - ఇప్పటి వరకు మీరు విని, వినిపించిన మాటలపై (చెప్పుడు మాటల పై) నడుస్తూ వచ్చారు. ఇప్పుడు తండ్రి మీకు నేరుగా వినిపించి, తమ సమానము జ్ఞాన సంపన్నంగా చేస్తున్నారు”

ప్రశ్న:- మంచి పురుషాల్లో పిల్లల గుర్తులేవి ? వారి స్థితికి గల గాయనమేది ?

సమా :- మంచి పురుషాల్లో పిల్లలు తల్లిదండ్రులను(మమ్మా-బాబాలను) పూర్తిగా అనుసరిస్తారు. తమ జీవితము పై దయ చూపుకుంటూ, పూర్తిగా గమనాన్ని ఉంచుకుంటారు. కొద్దిగానైనా సమయాన్ని కేటాయించి తండ్రి స్మృతిలో తప్పక కూర్చుంటారు. అచంచలమైన, స్థిరమైన స్థితి అని వారి స్థితికి గాయనముంది. వారినే మహావీరులని అంటారు.

పాట :- భోలానాథునికి సాటి అయినవారు,..... (భోజానాథ్ సే నిరాలా,.....)

ఓంశాంతి. భక్తిమార్గములో ప్రపంచము కేవలం పాడుతుంది. భక్తి మార్గంలో మనము కూడా పాడేవారమని, ఇప్పుడు అదే భోలానాథుని(శివుడు) సన్నుఖంలో ఉన్నామని మీరు అర్థం చేసుకున్నారు. భోలానాథుడనే పదము భక్తిమార్గానికి చెందినది. జ్ఞాన మార్గంలోని పదము శివబాబా. అనాదిగా తయారై ఉన్న శ్రామా ప్లాన్ అనుసారము ఇప్పుడు సంగమ యుగములో తండ్రి వచ్చి మనచే ఈ పురుషార్థాన్ని తప్పక చేయిస్తారని మీరు అర్థం చేసుకున్నారు. కల్ప-కల్పము పురుషార్థము చేయిస్తూ వచ్చారు. పిల్లలైన మీరు ఎంత సమయము భక్తి చేశారో కూడా బాబా ఋజువు చేసి తెలియజేస్తారు. ఎవరు మొట్టమొదట భక్తి ప్రారంభించారో వారే వచ్చి జ్ఞానాన్ని తీసుకొని మళ్ళీ సూర్య వంశీయులుగా అవుతారు. సత్యయుగములో కేవలం ఒక్క లక్ష్మీనారాయణులే రారు. వారి రాజ్యము కూడా ఉంది కదా. దానిని దైవ వర్ణమని అంటారు. భారతదేశంలో దైవ వర్ణముండేది. ఇప్పుడు ఆసురీ వర్ణముంది. ఇది సంగమ సమయము. ఆసురీ వర్ణము నుండి దైవ వర్ణములోకి వెళ్ళాలి. గాయనము చేయబడ్డ మహాభారత యుద్ధము కూడా ఇదే. కేవలం శివునికి బదులుగా కృష్ణుని పేరు వ్రాసేశారు. ఒక్క గీతను ఖండించుట వలన అన్ని శాస్త్రాలు ఖండించబడ్డాయి. ముఖ్యమైనది గీత విషయమే. గీతా పాఠశాలలు, గీతా భవనాలు ఎన్ని ఉన్నాయి! గీతా జ్ఞానాన్ని వినే పాఠశాల. స్వయంగా గీతను వినిపించినవారు ఇప్పుడు లేరు. ఏది ఉండి వెళ్ళిపోతుందో దాని గాయనము ఆ తర్వాత నడుస్తుంది. పిల్లలకైతే తండ్రి ప్రతి రోజూ చాలా ప్రేమగా అర్థం చేయుస్తూ ఉంటారు. బాబా ప్రేమసాగరులని పిల్లలకు తెలుసు. అందరికీ ప్రేమతో నేర్పుతారు. బాబా ఎప్పుడూ కోపము చేసుకోరని పిల్లలకు తెలుసు. సదా ప్రేమతోనే అర్థం చేయిస్తారు. పిల్లలారా! మీరు సతోప్రధానంగా ఉండేవారు తర్వాత పునర్జన్మలు తీసుకుంటూ వచ్చారు. భారతీయులైన మీరు వాస్తవానికి దేవీ దేవతా ధర్మానికి చెందినవారని కూడా తెలియజేస్తారు. మొట్టమొదట ఆస్తిని తీసుకునేందుకు ఎవరు వస్తారు? ఎవరు కల్పక్రితము వచ్చారో వారే - బాబా, మీరు తప్ప మాకు సహాయం చేయువారు మరెవ్వరూ లేరని అంటారు. సంగమ యుగంలోనే బాబా క్షమ కూడా చూపుతారు. రావణరాజ్యము, రామరాజ్యము ఇక్కడే ఉంటాయని పిల్లలకు తెలుసు. ఇది రావణ రాజ్యము కనుకనే రామరాజ్యాన్ని కోరుకుంటారు. మీరు శివబాబా అని అంటూనే, బుద్ధి నిరాకారుని వైపు వెళ్తుంది. నిరాకారుని స్మృతే వస్తుంది. అత్తనే

తండ్రిని పిలుస్తుంది. అలాగని పరమాత్ముడే కూర్చోని వింటారని కాదు. డ్రామా ప్లాను అనుసారము పతితులను పావనంగా చేసేందుకు నేను శరీరములోనే వస్తాను. మీ పిలుపులు విని రాను. భక్తి పూర్తి అయినప్పుడు నేను తప్పక రావలసి ఉంటుంది. ఇది అర్థము చేసుకోవలసిన విషయాలు. ఆ సమయము వస్తూనే పిల్లలు పిలవడం ప్రారంభిస్తారు..... వారు ఎప్పుడు వస్తారో ఎక్కడా వ్రాయబడలేదు. వారు కల్పము ఆయువును(పరిమితిని) తప్పుగా వ్రాసేశారు. ఇంటింటిలో ఈ చిత్రాలు ఉండాలి. వీటిని రోజూ చూస్తూ, వీరు బాబా, వీరు దాదా, ఇది వారసత్వమని గుర్తు చేసుకోవాలి. తండ్రి చెప్తారు - పిల్లలారా! సత్యప్రధానులుగా అయ్యేందుకు నన్ను స్మృతి చేసినట్లయితే మీ మలినాలు తొలగిపోతాయి. ఈ యుక్తి బాబానే తెలియజేస్తారు. ఈ బాబా కూడా చెప్తారు - నేను కూడా పురుషార్థము చేస్తాను. పిల్లలు ఒకరినొకరు హెచ్చరించుకుంటూ ఉన్నతి పొందాలి. ఈ చిత్రాల వివరణ చాలా బాగుంది. శివబాబా బ్రహ్మ ద్వారా స్థాపన చేస్తున్నారు. మహాభారత యుద్ధము సమీపములో నిలిచి ఉంది. ఈ అనేక ధర్మాలన్నీ వినాశనమైపోతాయి. దాని కొరకు యుద్ధము తప్పక అవసరము. ఈ విషయాలు పిల్లలు మర్చిపోరాదు. ఇది కలియుగ గాఢాంధకార సమయము. ఎంతమంది మనుష్యులున్నారో అందరూ తప్పక వినాశనమవ్వాలి. సత్యయుగములో ఒకే ధర్మముంటుంది. వారే 84 జన్మల చక్రాన్ని పూర్తి చేశారు. ఇది సహజము. మిగిలిన ధర్మాలన్నీ తప్పక వినాశనమవుతాయి. మరలా ఏకధర్మ స్థాపన తప్పకుండా ఇప్పుడు జరుగుతుంది. తండ్రి సర్వుల సద్గతిదాత. తండ్రి నుండి పిల్లలకు ఆస్తి లభిస్తుంది. మేము ఈ చదువును భవిష్య 21 జన్మల కొరకు చదువుతున్నామని పిల్లలకు తెలుసు. భగవానువాచ - నేను మిమ్ములను చదివించి 21 జన్మల వారసత్వానికి అధికారులుగా చేస్తాను. సూర్యవంశము, చంద్రవంశముల స్థాపన ఇప్పుడు జరుగుతుంది. ఎవరు ఎంత పురుషార్థము చేస్తారో అంత ఉన్నత పదవిని పొందుతారు. కనుక శివబాబా చెప్తారు - ఈ తల్లిదండ్రులను అనుసరించండి. వీరిని సూక్ష్మతనము, వైకుంఠములో కూడా చూస్తారు. మేము కూడా మహారాజ-మహారాణులుగా అవుతామని మిమ్ములను మీరు కూడా చూసుకుంటారు. వైకుంఠ సాక్షాత్కారము కూడా జరుగుతుంది. భారతదేశము వైకుంఠముగా ఉండేది. కృష్ణపురిగా ఉండేదని కూడా అంగీకరిస్తారు. ఇది కంసపురము. రేపు కృష్ణపురముగా అవుతుంది. రాత్రి పరివర్తనై పగలుగా అవ్వనున్నది. అర్ధకల్పము అనంతమైన పగలు, అర్ధకల్పము అనంతమైన రాత్రి. అంధకారంలో ఎదురుదెబ్బలే తింటూ ఉంటారు. బ్రహ్మ రాత్రి అనగా బ్రాహ్మణుల రాత్రి తర్వాత మీరు బ్రాహ్మణుల నుండి దేవతలుగా అవుతారు. సత్యయుగములో బ్రాహ్మణులుండరు, దేవతలుంటారు.

భారతదేశము పవిత్ర రాజస్థానముగా ఉండేది తర్వాత అపవిత్ర రాజస్థానముగా అయ్యిందని కూడా పిల్లలకు తెలుసు. భారతదేశము సదా రాజస్థాన్ గానే ఉండేదని. రాజ్యము నడుస్తూ వస్తుంది. ఇతర ధర్మాల వారి రాజ్యము ప్రారంభము నుండి ఉండదు. భగవంతుడే రాజ్యాన్ని స్థాపన చేస్తారు. భగవంతుడే వచ్చి రాజయోగాన్ని నేర్పుతారు. వారు నిరాకార జ్ఞాన సాగరులు, సుఖ సాగరులు..... తండ్రి నుండి మాకు ఆస్తి లభిస్తుందని మీకు తెలుసు. మన పురుషార్థములోనే ఆలస్యముంది. ఎవరెంత పురుషార్థము చేస్తారో, ఎంత మార్గాన్ని చూపుతారో అంత పొందుతారు. బాబా చెప్తారు - తండ్రినైన నన్ను స్మృతి చేసినట్లయితే మీరు పతితుల నుండి పావనులై పావన ప్రపంచానికి అధికారులుగా అవుతారు. ఎంత సహజము. లౌకిక తల్లిదండ్రులు ఒకవేళ జ్ఞానములో ఉన్నట్లయితే పిల్లలను కూడా

తమ సమానంగా చేసుకోవాలి. తల్లిదండ్రులు సత్కమైన సంపాదన చేసుకుంటున్నప్పుడు పిల్లల చేత కూడా సత్కమైన సంపాదన చేయించాలి. కొంతమంది పిల్లలు మంచివారుగా ఉంటారు. మేము ఆత్మిక చదువును అభ్యసించి ఇంటింటికి ఈ సందేశాన్ని ఇస్తామని చెప్తారు. తండ్రి కూడా నేను సందేశకుడను, మెసెంజరును ఇప్పుడు ఇంటికి వెళ్లాలనే సందేశాన్ని మీకు ఇస్తానని అంటారు. ఇతర ధర్మ స్థాపకులు కేవలము వచ్చి తమ తమ ధర్మాలను స్థాపన చేస్తారు. ఇప్పుడు ఇంటికి వెళ్లాలని నేను అందరికీ సందేశమునిస్తాను. ఇప్పుడు ఈ ప్రపంచము నివాసయోగ్యంగా లేదు. నన్ను స్మృతి చేసినట్లయితే పావనంగా అవుతారు. మీరు పావనముగా ఉండేవారు, రావణుడు మరలా పతితులుగా చేశాడు. నేను మళ్ళీ పావనులుగా చేసేందుకు వచ్చాను. ఇక కొద్ది సమయములోనే ఈ బాంబులు మొదలైనవి పడినప్పుడు ఇదే ఆ మహాభారత యుద్ధమని తెలుసుకుంటారు. కనుక తప్పక భగవంతుడు కూడా ఉంటాడు. కానీ గీతా భగవంతుడు కృష్ణుడని వారు భావిస్తారు. ఇది ఎంత పెద్ద పొరపాటు. తికమక చెందకుండా ఉండినట్లయితే భగవంతుడు రావలసిన అవసరమేముంది? భక్తిమార్గానికి “భూల్-భులయ్యూ”(మరపింపజేసే) ఆట అని చెప్తారు. ఇప్పుడు తండ్రి - నన్ను స్మృతి చేయుట ద్వారా అన్ని తప్పులు సమాప్తమైపోతాయని చెప్తున్నారు. మొదట స్వయాన్ని దేహమని అనుకునేవారు, ఇప్పుడు స్వయాన్ని ఆత్మగా భావిస్తున్నారు. పిల్లలారా! దేహీ-అభిమానులుగా అవ్వండి అను హెచ్చరికను తండ్రియే ఇస్తారు. ఇప్పుడు మీరు తండ్రి సన్నుఖములో కూర్చుని ఉన్నారు. అక్కడ సెంటర్లలో పిల్లలూ, శివబాబా ఇలా చెప్తారని తెలియజేస్తూ ఉంటారు. ఇక్కడ నేను నేరుగా ఆత్మలతోనే కూర్చుని మాట్లాడుతాను అని డైరెక్టుగా శివబాబాయే అంటారు. తండ్రి ఇతని ద్వారా(బ్రహ్మబాబా) అర్థం చేయిస్తున్నారని మీకు తెలుసు. ఇది గొప్ప ‘కళ్యాణకారి మేళా’. నిరంతరము నన్ను స్మృతి చేయండిని తండ్రి చెప్తారు. మనము తండ్రి నుండి స్వర్గ వారసత్వాన్ని తీసుకోవాలి. తండ్రిని, స్వర్గాన్ని స్మృతి చేయాలి. ఏ వికర్మలు చేయరాదు. ఒకవేళ వికర్మలు చేసినట్లయితే 100 రెట్లుగా అది పెరిగిపోతుంది. మాయ వికర్మలు చేయిస్తుంది. దాని పై విజయం పొందాలి. కనుకనే మహావీరుడైన హనుమంతుని కథ ఉంది. మీరు హనుమంతులు, మహావీరులు కదా. మనము తండ్రివారిగా అయ్యాము. మాయ చేతిలో ఓడిపోము. తండ్రిని స్మృతి చేస్తూ చేస్తూ సత్యప్రధానులుగా, వికర్మాజీతులుగా అవుతాము. అలా కాకుంటే పదవిని భ్రష్టము చేసుకుంటాము. ఎవరు పురుషార్థము చేయు పిల్లలుగా ఉంటారో వారు తమ జీవితము పై దయ చూపుకుంటారు. ఏమి జరిగినా, స్మృతియాత్రలో ఉంటారు. అచల్ గా, అడోల్ గా, స్థిరంగా ఉంటారు. వినాశనము జరగాల్సిందే. అందరి చిన్నాన్నలు, పెద్ద నాన్నలు, మామలు, గురువులు, సాధువులు మొదలైనవారంతా సమాప్తమైపోతారు. నేను మిమ్ములను తీసుకెళ్తానని సద్గురువు చెప్తారు. మనుష్యులు పూర్తి అంధకారంలో ఉన్నారు. శివబాబా మనలను జతలో తీసుకెళ్తారని మీకు తెలుసు. మృత్యువు కబళించిందని చెప్తారు కదా! కానీ నేను మిమ్ములను శాంతిధామానికి తీసుకెళ్తాను. ఆత్మ శరీరాన్ని వదిలి వెళ్లిపోతుంది. మృత్యువు తీసుకెళ్లదు. ఆత్మ వెళ్లవలసి ఉంటుంది. మిమ్ములను వాపసు తీసుకెళ్లేందుకు నేను స్వయంగా వచ్చాను. తండ్రి చంపుటకు వచ్చారా? లేదు. మీరు పాత శరీరాలను వదిలేయాలి. ఆత్మ తమోప్రధానము నుండి సత్యప్రధానంగా అవ్వాలి. ఇప్పుడు 5 తత్వాలు కూడా తమోప్రధానమైపోయాయి. కనుకనే శరీరము కూడా అలాగే తయారౌతుంది. అక్కడ సత్యప్రధానమైన తత్వాల ద్వారా మీ శరీరము కూడా సుందరంగా తయారౌతుంది. తండ్రి చెప్తారు - నేను మరలా

సత్యయుగ ఆది సనాతన దేవీ దేవతా ధర్మాన్ని స్థాపన చేస్తాను. మీరే 84 జన్మలను అనుభవించారు. మీరు మీ ధర్మాన్ని మర్చిపోయారు. ఇతరులెవ్వరూ తమ ధర్మాన్ని మరవలేదు. వాస్తవానికి దేవీ దేవతా ధర్మము వారమైన మనము అంత ఉన్నతమైన వారి నుండి ఇంత నీచులుగా ఎలా అయ్యామో మీకు తెలుసు. తండ్రి కల్వ-కల్వము వచ్చి మీకు తెలియజేస్తారు, మీరు మరలా ఇతరులకు తెలియజేస్తూ ఉంటారు. ఇప్పుడు 84 జన్మల చక్రము పూర్తి అవుతుంది. వినాశనము సమీపములో నిల్చి ఉంది. స్వర్గానికి అధికారులుగా అయ్యేందుకు స్వయాన్ని యోగ్యులుగా చేసుకోవాలి. పృథి ద్వారానే అర్హులుగా అవ్వాలి. ఉదయమే లేచి తండ్రిని పృథి చేయండి. బాబా మీరు ఎలా వస్తారు, ఎంత అద్భుతము! గీతలో కృష్ణుని పేరు వేసేశారు. కానీ ఇప్పుడు తండ్రి సన్నుఖంలో మాట్లాడుతున్నారని మీకు తెలుసు. అవి భక్తిమార్గములో విని-వినిపించిన మాటలు. ఇప్పుడు ఆత్మలైన మాకు తండ్రి అయిన మీరు లభించారు. ఆత్మకు తండ్రి లభించినప్పుడు ఆ ప్రేమలో వచ్చి మిలనము చేస్తారు. పిల్లలు తండ్రితో ఎంత ప్రేమగా కలుస్తారు. ఇక్కడ ఆ నిరాకార తండ్రి గుప్తంగా ఉన్నారు కనుక ఇతనితో కలుస్తున్నప్పుడు శివబాబాను పృథి చేసి కలవండని బాబా సదా చెప్తారు. మనుష్యులకు ఏమీ తెలియదు. తెలుసుకున్న మీరు కూడా నా వారుగా అయ్యి మరలా మర్చిపోతారు. దేహభిమానములోకి వచ్చేస్తారు. “బాబా నేను మీ వాడినైపోయాను” అని ప్రతిజ్ఞ కూడా చేస్తారు. స్త్రీ-పురుషుల ఇరువురి ఆత్మలు కూడా అంటాయి కానీ శరీరంలో ఉన్న కారణంగా పురుషుడు మీ వాడిగా అయ్యానని చెప్తాడు. స్త్రీ మీ దానిగా అయ్యానని చెప్తుంది. బాబా, మేము మీ నుండి పూర్తి వారసత్వాన్ని తీసుకుంటాము, పూర్తిగా పృథి చేస్తాము అని అంటారు. పృథి చేయకుంటే ఆత్మలో త్రుప్తు వదలదు, తమోప్రధానము నుండి సతోప్రధానంగా అవ్వలేదు. సత్యయుగములో మీకు అఖండమైన, అటలమైన, సుఖ-శాంతులు, సంపత్తులతో కూడిన రాజ్యము 21 జన్మలకు లభిస్తుంది. స్వర్గ రచయిత అయిన తండ్రి తప్పక తన వారసత్వమునిస్తారు. దూరముగా బ్రహ్మ తత్వంలో నివసించే పరమపిత పరమాత్ముని కొరకు చింత ఉండేదని గాయనము కూడా చేస్తారు. వారు ఒకే ఒక్కసారి వస్తారు. ఇవి కూడా అర్థము చేసుకోవలసిన విషయాలు కదా. కొందరు అర్థమే చేసుకోరు. పోను పోను కొద్దిగా యుద్ధము ప్రారంభమైతే కళ్ళు తెరుస్తారు. వాస్తవంలో ఈ యజ్ఞము రచింపబడింది. ఈ యజ్ఞము గురించి ఎవ్వరికీ తెలియదు. రుద్రుడు జ్ఞాన యజ్ఞాన్ని రచించింది వినాశనము కొరకే. మనుష్యులు వినాశనము జరగకూడదు, శాంతి కలగాలని యజ్ఞాన్ని రచిస్తారు. కానీ రహస్యము తెలిసినందున తండ్రి ఈ యజ్ఞాన్ని రచిస్తారు. వినాశనమైన తర్వాత ఏమౌతుందో వారికి తెలియదు. ఇప్పుడు మీరు పూర్తి సృష్టి ఆదిమధ్యాంతాలను తెలుసుకున్నారు. అందరి ‘అనంతమైన జన్మ కథ’ ను తెలుసుకున్నారు. పరమపిత పరమాత్ముని జీవిత కథను మేము తెలియజేస్తామని చెప్పేవారు ఎవ్వరూ లేరు. పరమాత్ముడినే అందరూ పిలుస్తారు కదా! క్షణ-క్షణము పృథి చేస్తారు. భగవంతుడు ఈ బిడ్డను ఇచ్చారు, ఇది చేశారు,..... అని చెప్తారు కదా. ఎవరి వస్తువో అది వారు తీసుకున్నారని కొందరు అనుకుంటారు. ఇలాంటి బుద్ధివంతులైన వ్యక్తులు కొద్ది మంది ఉంటారు. అనేక రకాలైన మనుష్యులున్నారు. ఇప్పుడు మీకు తండ్రి లభించారు కనుక వారినే పృథి చేయాలి. పృథి ద్వారానే సంపాదన జరుగుతుంది. మీరు విష్ణుపురానికి అధికారులుగా అవుతారు. మీరు సత్యయుగము నుండి కలియుగ అంత్యము వరకు పూర్తి చక్రాన్ని తెలుసుకున్నారు. బాబా బుద్ధిలో ఎలా ఉందో మీ బుద్ధిలో కూడా అలాగే ఉంది. కనుక వారిని జ్ఞాన

సాగరులు అని అంటారు. ఇప్పుడు మీరు తండ్రి నుండి వారసత్వాన్ని తీసుకుంటున్నారు. ఇప్పుడు మీరు అచంచలంగా, స్థిరంగా ఉండాలి. మాయ క్షణ-క్షణము వచ్చి డోలాయమానంగా చేయకూడదు. పూర్తి దుర్బలురుగా కాకూడదు(అత్తిపత్తి ఆకుగా అనగా తాకుతూనే ముడుచుకొని పోరాదు). తండ్రిని ప్ఘృతి చేయకుంటే వాడిపోతారు. తండ్రిని ప్ఘృతి చేసే పురుషార్థాన్ని మీరు చేస్తున్నారు. సమయము సమీపానికి వచ్చినప్పుడు మా పురుషార్థము పూర్తి అయ్యింది, అంతిమ సమయము వచ్చిందని మీరు గమనిస్తారు. మంచిది.

మధురాతిమధురమైన ఆత్మికపిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్ ధారణ కొరకు ముఖ్య సారము:- ఆత్మిక పిల్లలకు ఆత్మిక తండ్రి నమస్తే.

1. ఆత్మిక చదువును అభ్యసించి సత్యమైన సంపాదన చేయాలి, ఇతరులతో చేయించాలి. ఇంటికి వెళ్లాలనే సందేశాన్ని అందరికీ ఇవ్వాలి. ఇప్పుడు ఎలాంటి వికర్తలూ చేయరాదు.
2. ఉదయమే లేచి ప్రేమతో తండ్రిని ప్ఘృతి చేయాలి. చిన్న-చిన్న విషయాలకు దుర్బలురుగా కారాదు. (అత్తిపత్తి ఆకుల వలె కారాదు). స్థితిని అచంచలంగా తయారు చేసుకోవాలి.

వరదానము:- “మనసా మహాదానము ద్వారా సంకల్ప సిద్ధిని ప్రాప్తి చేసుకునే

మాస్టర్ సర్వశక్తివాన్ భవ”

ఏ పిల్లలైతే మనసా ద్వారా శక్తులను దానము చేస్తారో వారికి మాస్టర్ సర్వశక్తివాన్ అనే వరదానము ప్రాప్తి అవుతుంది. ఎందుకంటే మనసా ద్వారా శక్తులను దానము చేయుట ద్వారా సంకల్పములో ఎంత శక్తి జమ అవుతుందంటే వారి ప్రతి సంకల్పము సిద్ధి అవుతుంది. వారు వారి సంకల్పాలను ఎక్కడ కావాలంటే అక్కడ ఒక్క సెకండులో నిలబెట్టగలరు. సంకల్పాలు వారి వశములో ఉంటాయి. వారు తమ సంకల్పాల పై విజయులుగా ఉండుట వలన చంచల సంకల్పాలు చేయువారిని కూడా కొంత సమయము కొరకు అచలంగా, శాంతంగా చేయగలరు.

స్లోగన్:- “నిరంతరము ఒక్క తండ్రి సాంగత్యములో ఉంటే సాంగత్య దోషము

నుండి రక్షింపబడ్డారు”